

3.

## ಗಾಂಧಿಯವರ ಸ್ಮಾರಕ !

ನಿನ್ನ ಪ್ರತಿಮೆಯ ನಿಲಿಸಿ  
ನಾವು ಮೆರೆವುದು ವ್ಯರ್ಥ.  
ನಮ್ಮ ಹೃದಯದೊಳಿರಲಿ  
ನಿನ್ನ ಮರಣದ ಅರ್ಥ.

ನಿನ್ನ ಭಸ್ಮಕೆ ಕಾಶಿ  
ಗೋಕರ್ಣ ಬೇಕಿಲ್ಲ.  
ನಿನ್ನ ಬೂದಿಯ ತ್ರಾಣ  
ಪುಣ್ಯಕ್ಷೇತ್ರಕ್ಕಿಲ್ಲ

ನಿನ್ನ ಕರ್ಮದ ಕಲ್ಪ -  
ವೃಕ್ಷ ಅಜರಾಮರವು.  
ನಿನಗೇಕೆ ಪುಣ್ಯತಿಥಿ -  
ಗಳ ಬಾಹ್ಯ ಜಂಜಡವು ?

ಹುಟ್ಟಿದವರಿಗೆ ಹಬ್ಬ,  
ಸತ್ತವರಿಗೇ ತಿಥಿಯು.  
ನಿನಗೆ ಎರಡೂ ಇಲ್ಲ,  
ಯಾವುದೂ ಇತಿಮಿತಿಯು.

ನಿನಗೇಕೆ ಸ್ಮಾರಕವು ?  
ಶಿಲ್ಪ ಕೃತಿ, ಹೂಮಾಲೆ ?  
ಲೋಕವನೆ ಬೆಳಗುತ್ತಿದೆ  
ನಿನ್ನ ಎಲುಬಿನ ಜ್ವಾಲೆ.

- ದಿನಕರದೇಸಾಯಿ

### ಶಬ್ದಗಳ ಅರ್ಥ :

ಪ್ರತಿಮೆ - ಮೂರ್ತಿ ; ಮರಣ - ಸಾವು ; ಭಸ್ಮ - ಬೂದಿ  
ಅಜರಾಮರ - ಚಿರಂತನ ; ಜಂಜಡ - ಗದ್ದಲ ; ಜ್ವಾಲೆ - ಉರಿ

ಕೃತಿ 1) ಕೆಳಗಿನ ಪ್ರಶ್ನೆಗಳಿಗೆ ಒಂದೆ ವಾಕ್ಯದಲ್ಲಿ ಉತ್ತರಿಸಿರಿ.

- I) ಯಾರ ಪ್ರತಿಮೆಯನ್ನು ನಿಲ್ಲಿಸಿ ವ್ಯರ್ಥವಾಗಿ ಕಾಲ ಕಳೆದರು ?
- II) ಇಲ್ಲಿ ಬಂದಿರುವ ತೀರ್ಥಕ್ಷೇತ್ರಗಳು ಯಾವವು ?
- III) ಯಾವ ವೃಕ್ಷ ಅಜರಾಮರ ?

ಕೃತಿ 2) ಈ ಕೆಳಗಿನ ಶಬ್ದಗಳಿಗೆ ಪದ್ಯದಲ್ಲಿ ಬಂದಿರುವ ಅಂತ್ಯಪ್ರಾಸದ ಶಬ್ದಗಳನ್ನು ಜೋಡಿಸಿ ಬರೆಯಿರಿ.

ವ್ಯರ್ಥ

ಬೇಕಿಲ್ಲ

ಹೂಮಾಲೆ

ಕೃತಿ 3) ಕೆಳಗಿನ ಜಾಲ ಪೂರ್ಣಗೊಳಿಸಿರಿ.

ಗಾಂಧೀಜಿಯವರ ಜೊತೆಗೆ ಸ್ವಾತಂತ್ರ್ಯ ಚಳುವಳಿಯಲ್ಲಿ ಭಾಗವಹಿಸಿದ ಯಾವುದಾದರೂ ಮೂವರು ರಾಷ್ಟ್ರನಾಯಕರ ಹೆಸರನ್ನು ಚೌಕಟ್ಟಿನಲ್ಲಿ ಬರೆಯಿರಿ.

ಕೃತಿ 4) ಕೆಳಗೆ ಕೊಟ್ಟಿರುವ 4 ಪರ್ಯಾಯಗಳಿಂದ ಸರಿಯಾದ ಪದವನ್ನು ಆಯ್ದು ಚೌಕಟ್ಟು ಪೂರ್ಣಗೊಳಿಸಿರಿ.

1) ಕಾಶಿ ಪುಣ್ಯಕ್ಷೇತ್ರ ಇರುವ ರಾಜ್ಯ.

1) ಮಧ್ಯಪ್ರದೇಶ

2) ಆಂಧ್ರಪ್ರದೇಶ

3) ಅರುಣಾಚಲಪ್ರದೇಶ

4) ಉತ್ತರ ಪ್ರದೇಶ

2) ಗಾಂಧೀಜಿಯವರ ಜನ್ಮ ದಿನ.

1) ಜೂನ್ 30

2) ಅಕ್ಟೋಬರ್ 2

3) ಜನೆವರಿ 30

4) ಎಪ್ರಿಲ್ 2

ಪ್ರಶ್ನೆ IV) ಕೆಳಗಿನ ಶಬ್ದಗಳಿಗೆ ಸಮಾನಾರ್ಥಕ ಪದಗಳನ್ನು ಬರೆಯಿರಿ.

I) ಮರಣ

II) ಅಜರಾಮರ

ಉಪಕ್ರಮ : ನೀವು ಯಾವುದಾದರೂ ಪುಣ್ಯಕ್ಷೇತ್ರಕ್ಕೆ ಭೇಟಿ ಕೊಟ್ಟ ಅನುಭವವನ್ನು ಐದಾರು ವಾಕ್ಯಗಳಲ್ಲಿ ಬರೆಯಿರಿ.

